

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಶ್ರೀ ಎಂ.ಎನ್.ಪಾಟೀಲ್, ಹಿರಿದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಸಿಂಧನೂರು ಮತ್ತು ಇತರರ ವಿರುದ್ಧ ಇಲಾಖಾ ವಿಚಾರಣೆ ಸಾಬೀತಾದ ಆರೋಪಗಳಿಗೆ ಅನುಗುಣವಾಗಿ ದಂಡನೆ ವಿಧಿಸುವ ಬಗ್ಗೆ -ಆದೇಶ.

ಓದಲಾಗಿದೆ.

1. ಮಾನ್ಯ ಉಪಲೋಕಾಯುಕ್ತರ ಲೋಕಾಯುಕ್ತ ಕಾಯ್ದೆ-1984 ರ ಕಲಂ 12(3) ರ ವರದಿ ಸಂಖ್ಯೆ:ಕಂಪ್ಲೇಂಟ್/ಉಪಲೋಕ್/ಜಿ.ಎಲ್.ಬಿ/340/2011, ಎಆರ್‌ಇ-4, ದಿ:04.2.2015
2. ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 25 ಇಎನ್‌ಕ್ಯೂ 2015, ದಿನಾಂಕ:18.4.2015.
3. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಇವರ ಅರೆ ಸರ್ಕಾರಿ ಪತ್ರ ಸಂಖ್ಯೆ:Uplok-1/DE/227/2015, ARE-10, Dated: 14.3.2017 ಇದರೊಂದಿಗೆ ವಿಚಾರಣಾ ವರದಿ, ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸು ಇತರೆ ದಾಖಲೆಗಳು.
4. ಸರ್ಕಾರದ 2 ನೇ ಕಾರಣ ಕೇಳುವ ನೋಟಿಸ್ ಸಂಖ್ಯೆ: ಗ್ರಾಅಪ 32 ಇಎನ್‌ಕ್ಯೂ 2017, ದಿನಾಂಕ:05.4.2017.
5. ಆರೋಪಿತರ ವಿವರಣೆ ದಿನಾಂಕ:
 1. ಕಾಶೀರಾಯ, ಕಿರಿಯ ಇಂಜಿನಿಯರ್ ದಿ:04.5.2017
 2. ಎಂ.ಎನ್.ಪಾಟೀಲ್, ಸ.ಕಾ.ಇಂ ದಿ:4.5.2017.
 3. ಅಬ್ದುಲ್ ಗನಿ, ಕಾರ್ಯದರ್ಶಿ ದಿ:2.7.2017.
 4. ಅಬ್ಬಾಸ್ ಅಲಿ, ಕಾರ್ಯದರ್ಶಿ ದಿ:2.7.2017.

ಪ್ರಸ್ತಾವನೆ:-

ಶ್ರೀ ಭೀಮಣ್ಣ ತಂದೆ ಚಿದಾನಂದಪ್ಪ ಮಾಟೂರು ಗ್ರಾಮ, ಸಿಂಧನೂರು ತಾಲ್ಲೂಕು ಇವರು ಲೋಕಾಯುಕ್ತ ಕಛೇರಿಗೆ ಸಲ್ಲಿಸಿದ್ದ ದೂರಿನಲ್ಲಿ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ಸಿಂಧನೂರು ಮತ್ತು ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಬಪ್ಪೂರು ಗ್ರಾಮ ಪಂಚಾಯತ್ ಇವರುಗಳು ಮಾಟೂರು ಗ್ರಾಮದಲ್ಲಿ ಸಾರ್ವಜನಿಕ ಕುಡಿಯುವ ನೀರಿನ ಕೆರೆಗೋಸ್ಕರ ಎನ್.ಆರ್.ಇ.ಜಿ.ಎ ಯೋಜನೆಯಡಿ ಹಣವನ್ನು ಮಂಜೂರು ಮಾಡಿಕೊಂಡು ಕೆರೆ ಇಲ್ಲದಿದ್ದರೂ ಧುರುಪಯೋಗಪಡಿಸಿಕೊಂಡಿರುತ್ತಾರೆ ಎಂದು ಆರೋಪಿಸಿದ್ದರ ಕುರಿತು ಮಾನ್ಯ ಉಪಲೋಕಾಯುಕ್ತರು ತನಿಖೆ ಕೈಗೊಂಡು-ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:4.2.2015 ರ ವರದಿಯಲ್ಲಿ ಆರೋಪಗಳ ಕುರಿತು ವಿವರವಾದ ವಿಚಾರಣೆಗೆ ತಮಗೆ ವಹಿಸುವಂತೆ ಸರ್ಕಾರವನ್ನು ಕೋರಿದ್ದರು.

ಸರ್ಕಾರವು ಮಾನ್ಯ ಉಪಲೋಕಾಯುಕ್ತರ ಕಲಂ 12(3) ರ ವರದಿ ಹಾಗೂ ಪೂರಕ ದಾಖಲೆಗಳನ್ನು ಪರಿಶೀಲಿಸಿ, ಆರೋಪಗಳು ಮೇಲ್ನೋಟಕ್ಕೆ ಕಂಡು ಬಂದ ಹಿನ್ನೆಲೆಯಲ್ಲಿ ಪ್ರಶ್ನಿತ ಕಾಮಗಾರಿ ಅನುಷ್ಠಾನಕ್ಕೆ ಕಾರಣರಾಗಿರುತ್ತಾರೆ ಎನ್ನಲಾದ ಈ ಕೆಳಕಂಡ ಅಧಿಕಾರಿ/ನೌಕರರ ವಿರುದ್ಧ ವಿವರವಾದ ಇಲಾಖಾ ವಿಚಾರಣೆ ನಡೆಸಲು ಪ್ರಕರಣವನ್ನು ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:18.4.2015 ರ ಆದೇಶದಲ್ಲಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಲಾಗಿತ್ತು.

1. ಶ್ರೀ ಅಬ್ಬಾಸ್ ಅಲಿ, ಅಂದಿನ ಕಾರ್ಯದರ್ಶಿ, ಬಪ್ಪೂರು ಗ್ರಾಮ ಪಂಚಾಯತ್.
2. ಶ್ರೀ ಕಾಶೀರಾಯ, ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಸಿಂಧನೂರು.



3. ಎಂ.ಎನ್.ಪಾಟೀಲ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಸಿಂಧನೂರು (ಹಾಲಿ ನಿವೃತ್ತ)
4. ಶ್ರೀ ಅಬ್ದುಲ್ ಗನಿ, ಕಾರ್ಯದರ್ಶಿ, ಬಪ್ಪೂರು ಗ್ರಾಮ ಪಂಚಾಯತ್.

ಈ ಪ್ರಕರಣದಲ್ಲಿ ಅಪರ ನಿಬಂಧಕರು ವಿಚಾರಣೆಗಳು-10, ಇವರು ವಿಚಾರಣೆ ನಡೆಸಿ ಮಾನ್ಯ ಉಪಲೋಕಾಯುಕ್ತರಿಗೆ ವರದಿ ಸಲ್ಲಿಸಿರುತ್ತಾರೆ. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರು ವಿಚಾರಣಾ ವರದಿ, ವಿಚಾರಣಾ ವರದಿಯ ಕುರಿತಾಗಿ ಮಾನ್ಯ ಉಪಲೋಕಾಯುಕ್ತರ ಅಭಿಪ್ರಾಯ ಹಾಗೂ ಶಿಫಾರಸ್ಸಿನೊಂದಿಗೆ ವಿಚಾರಣೆಗೆ ಸಂಬಂಧಿಸಿದ ದಾಖಲೆಗಳನ್ನು ಲಗತ್ತಿಸಿ ಮುಂದಿನ ಕ್ರಮಕ್ಕಾಗಿ ಮೇಲೆ ಓದಲಾದ ಕ್ರಮಾಂಕ (3)ರ ದಿನಾಂಕ:14.3.2017ರ ಪತ್ರದೊಂದಿಗೆ ಮುಂದಿನ ಕ್ರಮಕ್ಕಾಗಿ ಸರ್ಕಾರಕ್ಕೆ ಸಲ್ಲಿಸಿರುತ್ತಾರೆ.

ವಿಚಾರಣಾ ವರದಿಯನ್ನು ಪರಿಶೀಲಿಸಲಾಗಿ, ಎಲ್ಲಾ ಆರೋಪಿತರ ವಿರುದ್ಧದ ಆರೋಪಗಳು ಇಲಾಖೆ ವಿಚಾರಣೆಯಲ್ಲಿ ಸಾಭೀತಾಗಿರುತ್ತವೆ ಎಂಬ ನಿರ್ಣಯದೊಂದಿಗೆ ವರದಿ ಸಲ್ಲಿಸಿದ್ದು, ಮಾನ್ಯ ಉಪಲೋಕಾಯುಕ್ತರು ವಿಚಾರಣಾ ವರದಿಗೆ ಸಹಮತಿ ವ್ಯಕ್ತಪಡಿಸಿ, ಸರ್ಕಾರಕ್ಕೆ ಉಂಟಾಗಿರುವ ಆರ್ಥಿಕ ನಷ್ಟವನ್ನು ಆಪಾದಿತರಿಂದ ವಸೂಲು ಮಾಡಲು ಶಿಫಾರಸ್ಸು ಮಾಡಿರುತ್ತಾರೆ.

ವಿಚಾರಣಾ ವರದಿಯ ಮೇಲೆ ಕ್ರಮ ಕೈಗೊಳ್ಳುವ ಪೂರ್ವದಲ್ಲಿ ಮೇಲೆ ಓದಲಾದ ಕ್ರಮಾಂಕ (3) ದಿನಾಂಕ: 05.4.2017 ರಂದು ಎಲ್ಲಾ ನಾಲ್ಕು ಮಂದಿ ಆರೋಪಿತ ಅಧಿಕಾರಿ/ನೌಕರರಿಗೆ 2ನೇ ಕಾರಣ ಕೇಳುವ ನೋಟೀಸ್‌ನೊಂದಿಗೆ ವಿಚಾರಣಾ ವರದಿ, ಮಾನ್ಯ ಉಪಲೋಕಾಯುಕ್ತರ ಶಿಫಾರಸ್ಸು ಕಳುಹಿಸಿ, ವಿವರಣೆ ಇದ್ದಲ್ಲಿ ಸಲ್ಲಿಸಲು 15 ದಿನಗಳ ಕಾಲಾವಕಾಶ ನೀಡಲಾಗಿತ್ತು. ಮೇಲೆ ಓದಲಾದ ಕ್ರಮಾಂಕ (4) ರಲ್ಲಿ ಎಲ್ಲಾ ನಾಲ್ಕು ಮಂದಿ ಆರೋಪಿತರುಗಳು ವಿವರಣೆ ಸಲ್ಲಿಸಿರುತ್ತಾರೆ.

ಆರೋಪಿತರ ವಿರುದ್ಧದ ಆರೋಪವೆಂದರೆ, ರಾಯಚೂರು ಜಿಲ್ಲೆ, ಸಿಂಧನೂರು ತಾಲ್ಲೂಕಿನ ಬಪ್ಪೂರು ಗ್ರಾಮ ಪಂಚಾಯತ್ ವ್ಯಾಪ್ತಿಯ ಮಾಟೂರು ಗ್ರಾಮದಲ್ಲಿ 2007-08 ನೇ ಸಾಲಿನಲ್ಲಿ ಜನ-ಜಾನುವಾರುಗಳಿಗೆ ಕುಡಿಯುವ ನೀರಿನ ಪೂರೈಕೆಯ ಉದ್ದೇಶಕ್ಕಾಗಿ ರೂ. 4.20 ಲಕ್ಷ ವೆಚ್ಚದಲ್ಲಿ ಕೆರೆ ನಿರ್ಮಾಣ ಮಾಡಲು ಕ್ರಿಯಾ ಯೋಜನೆ ತಯಾರಿಸಿದ್ದು, ಅದರ ಸದರಿ ಕ್ರಿಯಾ ಯೋಜನೆಯನ್ನು ಸಕ್ಷಮ ಪ್ರಾಧಿಕಾರದ ಅನುಮತಿ ಇಲ್ಲದೇ ಹಾಗೂ ಗ್ರಾಮ ಪಂಚಾಯತ್ ನಿಂದ ಸ್ಪಷ್ಟ ಠರಾವು ಇಲ್ಲದೆ ಮಾರ್ಪಡಿಸಿ, ರೂ. 3.00 ಲಕ್ಷ ವೆಚ್ಚದಲ್ಲಿ ಶ್ರೀ ಸುಗ್ಗಯ್ಯ ಇವರ ಜಮೀನಿನಲ್ಲಿರುವ ಕೆರೆಯನ್ನು ಅಭಿವೃದ್ಧಿ ಪಡಿಸಿರುವುದು, ನಂತರ ಸಕ್ಷಮ ಪ್ರಾಧಿಕಾರದ ಅನುಮತಿ ಇಲ್ಲದೆ ಸದರಿ ಕೆರೆಗೆ 2009-10 ನೇ ಸಾಲಿನಲ್ಲಿ ರೂ. 1.59 ಲಕ್ಷಗಳನ್ನು ವೆಚ್ಚ ಮಾಡಿರುವ ಆರೋಪಗಳನ್ನು ಮಾಡಲಾಗಿದೆ.

ಶ್ರೀ ಎಂ.ಎನ್.ಪಾಟೀಲ್, ಹಿಂದಿನ ಸ.ಕಾ.ಇಂ ಮತ್ತು ಶ್ರೀ ಕಾಶಿರಾಯ, ಕಿರಿಯ ಇಂಜಿನಿಯರ್ ಇವರು ಸಲ್ಲಿಸಿರುವ ವಿವರಣೆಯು ಒಂದೇ ರೀತಿ ಇದ್ದು, ಅವರ ವಿವರಣೆಯಲ್ಲಿ ಸಿಂಧನೂರು ತಾಲ್ಲೂಕು ಪಂಚಾಯತ್ ಉಪಾಧ್ಯಕ್ಷರ ಕೋರಿಕೆಯ ಮೇರೆಗೆ ಆಕ್ಷೇಪಿತ ಕಾಮಗಾರಿಯನ್ನು ಶ್ರೀ ಸೂಗಯ್ಯ ಇವರ ಮಾಲಿಕತ್ವದ ಹೊಲದಲ್ಲಿ ಲಭ್ಯವಿದ್ದ ಹಳೆಯ ಕೆರೆಯನ್ನು ಅಭಿವೃದ್ಧಿ ಪಡಿಸಲು ಬಪ್ಪೂರು ಗ್ರಾಮ ಪಂಚಾಯತ್‌ನ ಸಾಮಾನ್ಯ ಸಭೆಯು ದಿನಾಂಕ:2.12.2008 ರಂದು ಠರಾವನ್ನು ಪಾಸು ಮಾಡಿದ್ದು, ಅದರಂತೆ ಅಂದಾಜು ಪಟ್ಟಿ ತಯಾರಿಸಿ, ಕಾಮಗಾರಿಯನ್ನು ಅನುಷ್ಠಾನಗೊಳಿಸಲಾಗಿದೆಯೆಂದು ತಿಳಿಸಿ, ಉಪ ಕಾರ್ಯದರ್ಶಿಯವರ ಟಿಪ್ಪಣಿಯ ಪ್ರತಿಯನ್ನು ಹಾಗೂ ಬಪ್ಪೂರು ಗ್ರಾಮ ಪಂಚಾಯತ್ ಪಾಸು ಮಾಡಿದ ಪ್ರತಿಯನ್ನು ಲಗತ್ತಿಸಿ, ಸಲ್ಲಿಸಿರುತ್ತಾರೆ.

ಶ್ರೀ ಅಬ್ದುಲ್ ಗನಿ ಇವರು ಸಲ್ಲಿಸಿರುವ ವಿವರಣೆಯಲ್ಲಿ ಅವರ ಆ ಆವಧಿಯಲ್ಲಿ ದಡೇಸೂಗುರು ಗ್ರಾಮ ಪಂಚಾಯತ್‌ನಲ್ಲಿ ಕಾರ್ಯನಿರ್ವಹಿಸುತ್ತಿದ್ದು ಅವರಿಗೂ ಪ್ರಕರಣಕ್ಕೂ ಯಾವುದೇ ಸಂಬಂಧ ಇರುವುದಿಲ್ಲವೆಂದು ಕಾಮಗಾರಿಯನ್ನು ಅನುಷ್ಠಾನಗೊಳಿಸುವ ಸಂದರ್ಭದಲ್ಲಿ ಅಬ್ದುಲ್ ಗನಿ ಎಂಬ ಹೆಸರಿನ ವ್ಯಕ್ತಿಯ ವಾಹನದ ಬಳಕೆಯ

ಸಲುವಾಗಿ ಚೆಕ್ ಸಂಖ್ಯೆ:196849 ಮತ್ತು 196850 ರಲ್ಲಿ ಕ್ರಮವಾಗಿ ರೂ. 49,156/- ಮತ್ತು 31,644/- ಗಳನ್ನು ಅವರಿಗೆ ಪಾವತಿಸಿದ್ದು, ಒಂದೇ ರೀತಿಯ ಹೆಸರು ಇದ್ದುದರಿಂದ ಗೊಂದಲ ಉಂಟಾಗಿ, ತಮ್ಮ ವಿರುದ್ಧ ಆರೋಪಗಳು ಸಾಭೀತಾಗಿರುತ್ತವೆ ಎಂದು ತಿಳಿಸಲಾಗಿರುತ್ತದೆಯೆಂದು ತಿಳಿಸಿರುತ್ತಾರೆ.

ಶ್ರೀ ಅಬ್ದಾಸ್ ಅಲಿ, ಕಾರ್ಯದರ್ಶಿ, ಇವರು ಸಲ್ಲಿಸಿರುವ ವಿವರಣೆಯಲ್ಲಿ ಗ್ರಾಮ ಪಂಚಾಯತ್ ಪಾಸು ಮಾಡಿದ ಠರಾವಿನ ಅನುಸಾರ ಕಾಮಗಾರಿಯನ್ನು ತಾಂತ್ರಿಕ ಉಪವಿಭಾಗದಿಂದ ಅನುಷ್ಠಾನಗೊಂಡು ಸಲ್ಲಿಕೆಯಾದ ಬಿಲ್‌ಗಳನ್ನು ಬ್ಯಾಂಕ್ ಮೂಲಕ ಸಂಬಂಧಿಸಿದವರಿಗೆ ಪಾವತಿಸಲಾಗಿದೆ ಎಂದು ಅಲ್ಲದೆ, ಕಾಮಗಾರಿಗೆ ಬಳಕೆ ಮಾಡಲಾದ ವಾಹನ ಮಾಲೀಕರಾದ ಶ್ರೀ ಅಬ್ದುಲ್ ಗನಿ ತಂದೆ ಮಹಮದ್ ಸಾಬ್ ಇವರಿಗೆ ರೂ.80,800/- ಗಳನ್ನು ಬ್ಯಾಂಕ್ ಮೂಲಕ ಪಾವತಿಸಲಾಗಿರುತ್ತದೆಯೆಂದು ತಿಳಿಸಿರುತ್ತಾರೆ.

ಮುಂದುವರಿದು, ನಾಲ್ಕು ಮಂದಿ ಆರೋಪಿತರು ದಿನಾಂಕ:24.11.2016 ರಲ್ಲಿನ ಆದೇಶವನ್ನು ಪ್ರಶ್ನಿಸಿ, ಮಾನ್ಯ ಉಚ್ಚ ನ್ಯಾಯಾಲಯದ ಸಂಚಾರಿ ಪೀಠ ಕಲಬುರಗಿ ಇಲ್ಲಿ ರಿಟ್ ಅರ್ಜಿ ಸಂಖ್ಯೆ:62195-198/2016 ನ್ನು ಸಲ್ಲಿಸಿದ್ದು ಸದರಿ ರಿಟ್ ಅರ್ಜಿಯು ಮಾನ್ಯ ನ್ಯಾಯಾಲಯದ ಪರಿಗಣನೆಗೆ ಬಾಕಿ ಇದ್ದು ಸದರಿ ಪ್ರಕರಣದಲ್ಲಿ ಮಾನ್ಯ ನ್ಯಾಯಾಲಯವು ತೀರ್ಮಾನ ನೀಡುವವರೆಗೆ ವಿಚಾರಣಾ ವರದಿಯ ಮೇಲೆ ಯಾವುದೇ ನಿರ್ಣಯ ಕೈಗೊಳ್ಳಬಾರದೆಂದು ಮನವಿ ಮಾಡಿರುತ್ತಾರೆ.

ಸರ್ಕಾರವು ವಿಚಾರಣಾ ವರದಿ, ಅಪಾದಿತರು 2 ನೇ ಕಾರಣ ಕೇಳುವ ನೋಟಿಸ್‌ಗೆ ಸಲ್ಲಿಸಿರುವ ಲಿಖಿತ ಹೇಳಿಕೆಗಳನ್ನು ಪರಿಶೀಲಿಸಿರುತ್ತದೆ. ಆಕ್ಷೇಪಿತ ಕಾಮಗಾರಿಯ ಅನುಷ್ಠಾನದ ವೇಳೆ ಆಫಾದಿತರಾದ ಶ್ರೀ ಅಬ್ದಾಸ್ ಅಲಿ, ಬಪ್ಪೂರು ಗ್ರಾಮ ಪಂಚಾಯತ್‌ನ ಕಾರ್ಯದರ್ಶಿಯಾಗಿ ಕಾರ್ಯನಿರ್ವಹಿಸುತ್ತಿದ್ದು, ಆಕ್ಷೇಪಿತ ಕಾಮಗಾರಿಗೆ ಪೂರ್ಣ ಮೊತ್ತದ ಬಿಲ್‌ನ್ನು ಅವರ ಕಾರ್ಯವಧಿಯಲ್ಲಿ ಪಾವತಿಸಿರುತ್ತಾರೆ. ಅಲ್ಲದೆ, ಅವರ ಅವಧಿಯಲ್ಲಿಯೇ ಅಸ್ಪಷ್ಟ ಠರಾವು ಪಾಸಾಗಲು ಕಾರಣರಾಗಿರುತ್ತಾರೆ. ಶ್ರೀ ಎಂ.ಎನ್.ಪಾಟೀಲ್, ಸ.ಕಾ.ಇಂ ಮತ್ತು ಶ್ರೀ ಕಾಶೀರಾಯ, ಕಿರಿಯ ಇಂಜಿನಿಯರ್ ಇವರು ಗ್ರಾಮ ಪಂಚಾಯತ್ ಸಾಮಾನ್ಯ ಸಭೆಯಲ್ಲಿ ಪಾಸು ಮಾಡಿದ ಅಸ್ಪಷ್ಟ ಠರಾವನ್ನು ಆಧರಿಸಿ, 2007-08 ರಲ್ಲಿ ಅಂದಾಜು ಪಟ್ಟಿ ತಯಾರಿಸಿ, ಸದರಿ ಅಂದಾಜು ಪಟ್ಟಿಗೆ ತಾಲ್ಲೂಕು ಪಂಚಾಯತ್‌ನ ಕಾರ್ಯನಿರ್ವಾಹಕ ಅಧಿಕಾರಿಯವರ ಅನುಮೋದನೆ ಪಡೆದು ಖಾಸಗಿ ಭೂಮಿಯಲ್ಲಿ ರೂ. 4,09,128/- ಗಳ ವೆಚ್ಚದಲ್ಲಿ ಹಳೆ ಕೆರೆಯನ್ನು ಅಭಿವೃದ್ಧಿ ಗೊಳಿಸಲಾಗಿದೆ. ಈ ಪ್ರಕ್ರಿಯೆಯಲ್ಲಿ ಕರ್ನಾಟಕ ಪಂಚಾಯತ್ ರಾಜ್ (ಅಯವ್ಯಯ ಮತ್ತು ಲೆಕ್ಕ ಪತ್ರ) ನಿಯಮಗಳು 2006 ರ ನಿಯಮ 77(iii) ಉಲ್ಲಂಘಿಸಿರುವುದು ಸ್ಪಷ್ಟ ಇರುತ್ತದೆ.

ಶ್ರೀ ಅಬ್ದುಲ್ ಗನಿ ಇವರು ಚೆಕ್ ಸಂಖ್ಯೆ:196849 ಮತ್ತು 196850 ರಲ್ಲಿ ಕ್ರಮವಾಗಿ ರೂ. 49,156/- ಮತ್ತು 31,644/- ಗಳನ್ನು ಸ್ವತಃ ತಮ್ಮ ಹೆಸರಿನಲ್ಲಿ ಪಾವತಿಸಿರುವ ಆರೋಪವನ್ನು ನಿರಾಕರಿಸಿದ್ದು, ಸದರಿ ಚೆಕ್ ಪಾವತಿಯ ಅವಧಿಯಲ್ಲಿ ಬಪ್ಪೂರು ಗ್ರಾಮ ಪಂಚಾಯತ್‌ನಲ್ಲಿ ಕಾರ್ಯನಿರ್ವಹಿಸಿರುವುದಿಲ್ಲವೆಂದು ತಿಳಿಸಿರುತ್ತಾರೆಯಾದರೂ ಬಪ್ಪೂರು ಗ್ರಾಮ ಪಂಚಾಯತ್‌ನಲ್ಲಿ ಅವರ ಅವಧಿಯಲ್ಲಿ ಕಾರ್ಯನಿರ್ವಹಿಸಿರುವುದಿಲ್ಲವೆಂಬುದನ್ನು ಸಮರ್ಥಿಸುವ ಯಾವುದೇ ದಾಖಲೆಯನ್ನು ಸಲ್ಲಿಸದೇ ಇರುವುದರಿಂದ ಅವರ ವಿವರಣೆ ಪರಿಗಣನಾರ್ಹವಾಗಿರುವುದಿಲ್ಲ.

ಪ್ರಕರಣದಲ್ಲಿ ಆರೋಪಿತರು ನೀಡಿರುವ ವಿವರಣೆಯು ವಿಚಾರಣಾಧಿಕಾರಿಗಳ ನಿರ್ಣಯವನ್ನು ತಳ್ಳಿ ಹಾಕಲು ಸಮರ್ಥನೀಯ ಅಂಶಗಳನ್ನು ಒಳಗೊಂಡಿರುವುದಿಲ್ಲ. ಕಾರಣ ಅಸ್ಪಷ್ಟ ಠರಾವನ್ನು ಆಧರಿಸಿ, ಖಾಸಗಿ ಜಮೀನಿನಲ್ಲಿ ಅಸ್ತಿತ್ವದಲ್ಲಿದ್ದ ಹಳೆಯ ಕೆರೆಯನ್ನು ಅಭಿವೃದ್ಧಿ ಪಡಿಸಲು ಅಂದಾಜು ಪಟ್ಟಿ ತಯಾರಿಸಿ, ಕಾಮಗಾರಿಯನ್ನು ಅನುಷ್ಠಾನಗೊಳಿಸಿ, ಸರ್ಕಾರಕ್ಕೆ ರೂ. 4,09,128/- ಗಳ ನಿಷ್ಪಲ ವೆಚ್ಚಕ್ಕೆ ಕಾರಣರಾಗಿರುವ ಆರೋಪವು ಶ್ರೀ ಎಂ.ಎನ್. ಪಾಟೀಲ್, ಸ.ಕಾ.ಇಂ, ಶ್ರೀ ಕಾಶೀರಾಯ, ಕಿ.ಇಂ, ಶ್ರೀ ಅಬ್ದುಲ್ ಗನಿ, ಹಿಂದಿನ ಕಾರ್ಯದರ್ಶಿ ಮತ್ತು ಶ್ರೀ ಅಬ್ದಾಸ್ ಅಲಿ, ಹಿಂದಿನ ಕಾರ್ಯದರ್ಶಿ ಇವರುಗಳ ವಿರುದ್ಧ ಸಾಭೀತಾಗಿರುತ್ತದೆ. ಆಪಾದಿತರು ಸರ್ಕಾರಿ

ನೌಕರರಾಗಿದ್ದು, ಸರ್ಕಾರದ ಅನುದಾನವನ್ನು ಸ್ವೇಚ್ಛಾನುಸಾರ ಖಾಸಗಿ ಜಮೀನಿನಲ್ಲಿ (ಸದರಿ ಕರೆಯ ಚಾಗವನ್ನು ಸಂಬಂಧಿಸಿದ ಗ್ರಾಮ ಪಂಚಾಯತ್ ಸುಪರ್ದಿಗೆ ಪಡೆಯದೆ) ಅಸ್ತಿತ್ವದಲ್ಲಿದ್ದ ಕೆರೆಗೆ ಬಳಕೆ ಮಾಡಿ ಅಷ್ಟು ಹಣ ನಿಷ್ಕಲವಾಗಲು ಕಾರಣರಾಗಿರುವುದು ಇಲಾಖಾ ವಿಚಾರಣೆಯಲ್ಲಿ ಸಾಭೀತಾಗಿರುತ್ತದೆ. ವಿಚಾರಣಾಧಿಕಾರಿಗಳು ಪ್ರಕರಣದ ವಾಸ್ತವಾಂಶಗಳು, ಲಭ್ಯವಿರುವ ದಾಖಲೆಗಳು, ಸಾಕ್ಷ್ಯ ಹೇಳಿಕೆಗಳನ್ನು ಪರಿಗಣಿಸಿ ಅಂತಿಮ ನಿರ್ಣಯ ಕೈಗೊಂಡಿರುವುದರಿಂದ ಸರ್ಕಾರವು ವಿಚಾರಣಾ ವರದಿಯನ್ನು ಸಂಪೂರ್ಣವಾಗಿ ಅಂಗೀಕರಿಸಿದೆ.

ಪ್ರಸಕ್ತ ಪ್ರಕರಣದಲ್ಲಿ ಸರ್ಕಾರಕ್ಕೆ ರೂ.4,09,128/- ಗಳ ಆರ್ಥಿಕ ನಷ್ಟ ಉಂಟಾಗಿದ್ದು ಸದರಿ ಮೊತ್ತವನ್ನು ಶ್ರೀ ಎಂ.ಎನ್. ಪಾಟೀಲ್, ಹಿಂದಿನ ಸ.ಕಾ.ಇಂ (ಹಾಲಿ ನಿವೃತ್ತ) ಶ್ರೀ ಕಾಶೀರಾಯ, ಕೆ.ಇಂ, ಶ್ರೀ ಅಬ್ದುಲ್ ಅಲಿ, ಹಿಂದಿನ ಕಾರ್ಯದರ್ಶಿ ಇವರಿಂದ ಸಮ ಪ್ರಮಾಣದಲ್ಲಿ ವಸೂಲಿ ಮಾಡಲು ಹಾಗೂ ಶ್ರೀ ಅಬ್ದುಲ್ ಗನಿ, ಹಿಂದಿನ ಕಾರ್ಯದರ್ಶಿ ಇವರು ತಮ್ಮ ಹೆಸರಿನಲ್ಲಿ ಪಡೆದಿರುವ ಮೊತ್ತ ರೂ. 88,800/- ಗಳನ್ನು ಇವರಿಂದ ವಸೂಲು ಮಾಡಲು ನಿರ್ಧರಿಸಲಾಗಿದೆ. ಆರೋಪಿತರ ಪೈಕಿ ಶ್ರೀ ಎಂ.ಎನ್.ಪಾಟೀಲ್, ಸ.ಕಾ.ಇಂ ಇವರು ಈಗಾಗಲೇ ಸೇವೆಯಿಂದ ವಯೋ ನಿವೃತ್ತಿ ಹೊಂದಿರುತ್ತಾರೆ. ಸದರಿಯವರ ಮಾತೃ ಇಲಾಖೆಯು ಲೋಕೋಪಯೋಗಿ ಇಲಾಖೆಯಾಗಿದ್ದು, ಅವರ ವಿರುದ್ಧ ಸಾಭೀತಾದ ಆರೋಪಗಳಿಗೆ ಅನುಗುಣವಾಗಿ ದಂಡನೆ/ ಹಣ ವಸೂಲಿ ಮಾಡಲು ಅಗತ್ಯ ಕ್ರಮ ಕೈಗೊಳ್ಳುವಂತೆ ಲೋಕೋಪಯೋಗಿ ಇಲಾಖೆಯನ್ನು ಕೋರಲಾಗಿದೆ.

ಉಳಿದ ನೌಕರರಿಂದ ಸರ್ಕಾರಕ್ಕೆ ಉಂಟಾಗಿರುವ ನಷ್ಟವನ್ನು ವಸೂಲು ಮಾಡಲು ಸರ್ಕಾರವು ನಿರ್ಧರಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಆದೇಶ ಸಂಖ್ಯೆ:ಗ್ರಾಅಪ 32 ಇಎನ್‌ಕ್ಯೂ 17, ಬೆಂಗಳೂರು, ದಿನಾಂಕ:18.8.2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಈ ಕೆಳಕಂಡ ನೌಕರರಿಂದ ಸರ್ಕಾರಕ್ಕೆ ಉಂಟಾಗಿರುವ ನಷ್ಟ ಮೊತ್ತಗಳನ್ನು ಅವರ ಹೆಸರಿನ ಮುಂದೆ ನಮೂದಿಸಿರುವಂತೆ ಕರ್ನಾಟಕ ನಾಗರಿಕ ಸೇವಾ (ವ.ನಿ.ಮೇ) ನಿಯಮಗಳು 1957 ರ ನಿಯಮ 8 (iv) ರನ್ವಯ ಅವರ ವೇತನ ಭತ್ಯೆಗಳಿಂದ ವಸೂಲಿ ಮಾಡಲು ಆದೇಶಿಸಿದೆ.

ಕ್ರ.ಸಂ	ಆಪಾದಿತ ನೌಕರರ ಹೆಸರು	ವಸೂಲಿ ಮಾಡಲು ಆದೇಶಿಸಿದ ಮೊತ್ತ.
1	ಶ್ರೀ ಅಬ್ದುಲ್ ಅಲಿ, ಹಿಂದಿನ ಕಾರ್ಯದರ್ಶಿ, ಬಪ್ಪೂರು. ಗ್ರಾಮ ಪಂಚಾಯತ್. ಸಿಂಧನೂರು ತಾಲ್ಲೂಕು	ರೂ. 1,36,376/- ಗಳನ್ನು ಅವರ ವೇತನ, ಭತ್ಯೆ, ನಿವೃತ್ತಿ ವೇತನ ದಿಂದ ವಸೂಲಿ ಮಾಡುವುದು.
2	ಶ್ರೀ ಕಾಶೀರಾಯ, ಕಿರಿಯ ಇಂಜಿನಿಯರ್, ಪಂ.ರಾ.ಇಂ ಉಪವಿಭಾಗ, ಸಿಂಧನೂರು	ರೂ. 1,36,376/- ಗಳನ್ನು ಅವರ ವೇತನ, ಭತ್ಯೆ, ನಿವೃತ್ತಿ ವೇತನ ದಿಂದ ವಸೂಲಿ ಮಾಡುವುದು.
3	ಶ್ರೀ ಅಬ್ದುಲ್ ಗನಿ, ಹಿಂದಿನ ಕಾರ್ಯದರ್ಶಿ, ಬಪ್ಪೂರು ಗ್ರಾಮ ಪಂಚಾಯತ್, ಸಿಂಧನೂರು ತಾಲ್ಲೂಕು	ರೂ. 80,800/- ಗಳನ್ನು ಅವರ ವೇತನ, ಭತ್ಯೆ, ನಿವೃತ್ತಿ ವೇತನದಿಂದ ವಸೂಲಿ ಮಾಡುವುದು.

ಕರ್ನಾಟಕ ರಾಜ್ಯ ಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

- ಮಹಾಲೇಖಪಾಲರು,(ಲೆಕ್ಕ ಪತ್ರ 1&2)/(ಆಡಿಟ್) ಕರ್ನಾಟಕ, ಬೆಂಗಳೂರು.
- ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಕಛೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.

3. ಅಪರ ನಿಬಂಧಕರು ವಿಚಾರಣೆಗಳು-10; ಕರ್ನಾಟಕ ಲೋಕಾಯುಕ್ತ ಕಛೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
4. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
5. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ರಾಯಚೂರು
6. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು, ಕೆ.ಆರ್.ವೃತ್ತ, ಬೆಂಗಳೂರು.
7. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲ ಸಾರಿಗೆ ಇಲಾಖೆ, (ಸೇವೆಗಳು-ಎ ಮತ್ತು ಸಿ).
8. ಸಂಬಂಧಿಸಿದ ಅಧಿಕಾರಿ/ನೌಕರರಿಗೆ (ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ರಾಯಚೂರು ಇವರ ಮುಖಾಂತರ).
9. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ,
10. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ/ಉಪ ಕಾರ್ಯದರ್ಶಿ/ ಇವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು
11. ಶಾಖಾ ರಕ್ಷಾ ಕಡತ/ಕಂಪ್ಯೂಟರ್ ಸೆಲ್/ ಹೆಚ್ಚುವರಿ ಪ್ರತಿ.

